

## AT HOSKOTE

ಯನ್ನು ಹೆಚ್ಚಾಗಿ ಉತ್ಪನ್ನಮಾಡತಕ್ಕ ಪ್ರಮೇಯ; (ii) ಉತ್ಪನ್ನಮಾಡಿದುದನ್ನು ನ್ಯಾಯವಾಗಿ ಕೊಡತಕ್ಕ ಪ್ರಮೇಯ; (iii) ಕೊಟ್ಟವೇನೆಂದು ಸರಿಯಾಗಿ ವಿವರಿಸಬೇಕಾದುದನ್ನು ಎಂಬುದನ್ನು ನೋಡಿಕೊಳ್ಳತಕ್ಕ ಪ್ರಮೇಯ—ಇವುಗಳನ್ನೆಲ್ಲಾ ಸರ್ಕಾರದವರು ಗಮನಿಸಬೇಕೆಂದು ಹೇಳಿ ಈ ನಿರ್ಣಯವನ್ನು ಅನುಮೋದಿಸುತ್ತಾ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಬಿ. ಸಿದ್ದಲಿಂಗಯ್ಯನವರು.—ಅಧ್ಯಕ್ಷರೇ, ಈ ನಿರ್ಣಯದ ಮೂಲೋದ್ದೇಶದ ವಿಚಾರವಾಗಿ ಸಂದೇಹಕ್ಕೆ ಕಾರಣವೇ ಇಲ್ಲ. ಆ ದೃಷ್ಟಿಯಿಂದ ನೋಡುವುದಾದರೆ ಈ ನಿರ್ಣಯದ ಅವಶ್ಯಕತೆಯೇ ಇರಲಿಲ್ಲವೆಂಬುದನ್ನು ನಾನು ಹೇಳುತ್ತೇನೆ. ಏಕೆಂದರೆ, ಯಾರಿಗಾದರೂ ಸರಿಯಾದ ಮೈಸೂರು ದೇಶದ ಎಲೆಕ್ಟ್ರಿಕ್ ಪವರನ್ನು ಮೈಸೂರು ದೇಶದವರಿಗೆ ತಪ್ಪಿಸಿ ಹೊರಗೆ ಕೊಡಬೇಕೆಂದು ನಾವು ಉದ್ದೇಶವಿಟ್ಟುಕೊಂಡಿದ್ದೇವೆಂದು ಸಂದೇಹವೇಕೆ ಬಂತೆಂದು ನಾನು ಹೇಳುತ್ತೇನೆ. ನಮ್ಮ ದೇಶಕ್ಕೆ ಬೇಕಾದಷ್ಟು ವಿದ್ಯುಚ್ಛಕ್ತಿ ಸರಬರಾಜು ಈಗಲೂ ಇದೆ. ಹೆಚ್ಚಾಗುವುದನ್ನು ಮಾತ್ರ ಪರಪ್ರಾಂತಗಳವರಿಗೆ ಮಾರುವುದರಿಂದ ಹೆಚ್ಚಿಗೆ ಲಾಭ ಬರುವ ಹಾಗಿದ್ದರೆ ಮಾರುತ್ತೇವೆಯೇ ಹೊರತು ಇಲ್ಲದಿದ್ದರೆ ಇಲ್ಲ. ಈ ಕೆಲವು ಕಡೆಗೆ ಸರಬರಾಜು ಮಾಡುವುದಕ್ಕೆ Refuse ಮಾಡಿದ್ದಾರೆಂದು ಹೇಳಿದ್ದಕ್ಕೆ ಹಿಂದೆಯೇ ಅನೇಕ ಸಾರಿ ಉತ್ತರ ಹೇಳಿದ್ದೇವೆ. ಸಿಜಿ, ಬೆಂಗಳೂರು ನಿಟಯಲ್ಲಿ ಕೆಲವು ಕೈಗಾರಿಕೆಗಳಿಗೆ ಪವರ್ cut ಮಾಡಿದ್ದೇವೆ, ಪವರ್ ಇಲ್ಲ ಎಂದು. ಇದಕ್ಕೆ ಕಾರಣ ಇಷ್ಟು. ನಮ್ಮಲ್ಲಿ 50 ಸೈಕಲ್ಸ್‌ನಲ್ಲಿ ಈಗಲೂ ಬೇಕಾದಷ್ಟು ಪವರ್ ಇದೆ. ಆದರೆ ಈಗ ಬೇಕಾದ converting apparatus, ಮೋಟಾರುಗಳು ಸಿಕ್ಕುತ್ತಿಲ್ಲ. ಆದ್ದರಿಂದ ಶಿವನ ಸಮುದ್ರದಿಂದ ಬರುವ 25 ಸೈಕಲ್ ಪವರನ್ನು cut ಮಾಡಬೇಕಾಗಿದೆ. ಈ 25 ಸೈಕಲ್ ಪವರ್ ಈಗ ಒದಗಿಸುತ್ತಿರುವುದು ಚಿನ್ನದಗಣಿ, ಬೆಂಗಳೂರಿನಲ್ಲಿರುವ ಅರ್ಧಮುಕ್ಕಾಲು ಯಂತ್ರ ಕೈಗಾರಿಕೆಗಳಿಗೆ ಸಂಬಂಧಪಟ್ಟಿದೆ. ಇದನ್ನು 50 ಸೈಕಲ್ಗೆ convert ಮಾಡಿದಾಗ ನಾವು ಯಾವತ್ತಿಗೂ cut ಮಾಡಬೇಕಾಗಿರುವುದಿಲ್ಲವೆಂದು ಹೇಳಬಹುದು. ವಿದ್ಯುಚ್ಛಕ್ತಿ ಉತ್ಪತ್ತಿಯನ್ನು ಒಂದು ದೊಡ್ಡ ಕೈಗಾರಿಕೆಯೆಂದು ಬೇಕಾದರೂ ನಾವು ಭಾವಿಸಬಹುದು. ಅದೇ ನೀತಿಯನ್ನು ಸರ್ಕಾರದವರು ಈ ಬಗ್ಗೆ ಅನುಸರಿಸುತ್ತಿದ್ದಾರೆ. ಹೆಚ್ಚು ಹೆಚ್ಚು ವಿದ್ಯುಚ್ಛಕ್ತಿ ಉತ್ಪತ್ತಿ ಮಾಡಬೇಕೆಂದೇ ಹೊನ್ನೆಮರಡು, ಪಿಂಪಾ, ಮೇಕೆ ದಾಟು—ಇವುಗಳ ಕಾರ್ಯವನ್ನು ಕೈಕೊಳ್ಳಬೇಕೆಂದು ಸರ್ಕಾರದವರು ಉದ್ದೇಶವಾಗಿದೆ.

ಆದ್ದರಿಂದ ಈ ಒಂದು ಸಂದೇಹವನ್ನು ಇನ್ನು ಯಾರೂ ಇಟ್ಟುಕೊಳ್ಳಬೇಕಾದ ಕಾರಣವಿಲ್ಲ. ಪ್ರತಿಯೊಬ್ಬ ಮೈಸೂರಿನವನ ಪವಿತ್ರ ಧೈಯವೂ ಇದೇ ಆಗಿದೆ. ಸರ್ಕಾರದವರಿಗೆ ಅಂಥ ಧೈಯ ಇಲ್ಲವೆಂದು ಹೇಳುವುದಕ್ಕೇನೂ ಕಾರಣವಿಲ್ಲ. ಈ ದೃಷ್ಟಿಯಲ್ಲಿ ಈ ನಿರ್ಣಯವು ಅನಾವಶ್ಯಕವಾಗಿತ್ತೆಂದು ನಾನು ಭಾವಿಸುತ್ತೇನೆ. ಇದಕ್ಕಿಂತ ಹೆಚ್ಚಿಗೆ ಭರವಸೆಯನ್ನೇನೂ ನಾನು ಹೇಳಬೇಕಾಗಿಲ್ಲವೆಂದು ಕಾಣುತ್ತದೆ. 'For the State first and then only for others' ಎಂಬ ಮೂಲ ತತ್ವವನ್ನು ನಾವೆಲ್ಲರೂ ಪಾಲಿಸುತ್ತೇವೆಂದು ಒಮ್ಮತದಿಂದ ಒಪ್ಪೋಣ, ಎಂದು ಹೇಳಿ ಮಾನ್ಯ ಸದಸ್ಯರು ಈ ನಿರ್ಣಯವನ್ನು ವಾಪಸು ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ,

ಶ್ರೀ ಎಂ. ಪಳನಿಯಪ್ಪನವರು.—ಒಂದು ವಿಷಯ ತಿಳಿದುಕೊಳ್ಳಬೇಕು. ಈಗ ಸರ್ಕಾರದವರು ಯಾವಾವ ಪ್ರಾಂತಗಳಿಗೆ ವಿದ್ಯುಚ್ಛಕ್ತಿ ಒದಗಿಸುತ್ತಿದ್ದಾರೆಂಬುದನ್ನು ಹೇಳುತ್ತಾರೆಯೇ?

ಶ್ರೀ ಬಿ. ಸಿದ್ದಲಿಂಗಯ್ಯನವರು.—ನಮಗೆ surplus ಆಗಿದ್ದರೆ ಇತರರಿಗೆ ಮಾರುತ್ತೇವೆಯೇ ಹೊರತು, ನಮಗೆ ಇಲ್ಲದ ಹಾಗೆ ಮಾಡಿಕೊಂಡು ಹೊರಗೆ ವಾರುತ್ತಿಲ್ಲ.

Sri M. PALANIYAPPAN.—I want to know whether the Government are now supplying electricity to places outside Mysore State.

Sri T. SIDDALINGAIYA.—That is not relevant. If the Speaker orders, I shall answer.

ಅಧ್ಯಕ್ಷರು.—ಹಾಗೆ ಎಲ್ಲಾದರೂ ಕೊಟ್ಟಿದ್ದಾರೆಯೇ ಎಂದು ಹೇಳುತ್ತಿದ್ದಾರೆ. ಇದ್ದರೆ ಹೇಳಬಹುದು.

ಶ್ರೀ ಬಿ. ಸಿದ್ದಲಿಂಗಯ್ಯನವರು.—ಈಗ ಹಿಂದೂ ಪುರಕ್ಕೆ, ಕೊಳ್ಳೆಗಾಲಕ್ಕೆ ಕೊಟ್ಟಿದೆ. ಸಖತ್ ಕೆನರಾಕ್ಕೆ ಸರಬರಾಜು ಮಾಡುವ ಬಗ್ಗೆ ಅಗ್ರಿಮೆಂಟು ಇನ್ನೂ ಪೂರ್ತಿಯಾಗಿಲ್ಲ. ಬೊಂಬಾಯಿಗೂ ಅಷ್ಟೆ. ಇನ್ನು ಸ್ವಲ್ಪ ಕಾಲದಲ್ಲೇ ಅಗ್ರಿಮೆಂಟು finalise ಆಗಬಹುದು. ಕೊಡಗಿಗೆ ಕೊಡಬೇಕೆಂಬ ವಿಷಯವೂ ಪರ್ಯಾಯ ಚನೆಯಲ್ಲಿದೆ; ಇನ್ನೂ ಅಗ್ರಿಮೆಂಟು finalise ಆಗಿಲ್ಲ.

ಶ್ರೀ ಎ. ವಿ. ನರಸಿಂಹ ರೆಡ್ಡಿಯವರು.—ಮಾನ್ಯ ಮಂತ್ರಿಗಳು ಇತ್ತ ಭರವಸೆಯ ಮೇರೆ ಈ ನಿರ್ಣಯವನ್ನು ವಾಪಸು ಪಡೆಯಲು ಸಭೆಯ ಅನುಮತಿಯನ್ನು ಬೇಡುತ್ತೇನೆ.

*The resolution was, by leave, withdrawn.*

### No. 14 Establishment of a Porcelain Factory in Hoskote.

ಶ್ರೀಮತಿ ಲಕ್ಷ್ಮಿದೇವಿ ರಾಮಣ್ಣನವರು (ಹೊಸ ಕೋಟೆ-ಅನೇಕಲ್).—ಮಾನ್ಯ ಅಧ್ಯಕ್ಷರೇ, ಈಗ ನಾನು ಸೂಚಿಸತಕ್ಕ ನಿರ್ಣಯವನ್ನು ಸಭೆಯ ಮುಂದಿಡುತ್ತೇನೆ.—ನನ್ನ ನಿರ್ಣಯ ಈ ರೀತಿ ಇದೆ:

“ಹೊಸಕೋಟೆಯಲ್ಲಿ ಪಿಂಗಾಣಿ ಕಾರ್ಖಾನೆಗೆ ಬೇಕಾದ ಕಚ್ಚಾ ಪದಾರ್ಥಗಳೂ ಮತ್ತು ಕೆಲಸಗಾರರೂ ಹೇರಳವಾಗಿ ದೊರೆಯುವುದರಿಂದ ಅಲ್ಲಿ ಒಂದು ಪಿಂಗಾಣಿ ಕಾರ್ಖಾನೆಯನ್ನು ಸ್ಥಾಪಿಸಬೇಕೆಂದು ಈ ಸಭೆಯವರು ಅಭಿಪ್ರಾಯ ಪಡುತ್ತಾರೆ.”

ಸ್ವಾಮಿ, ಈ ನಿರ್ಣಯವನ್ನು ನಾನು ಮಂಡಿಸಲು ಕಾರಣ ಇಷ್ಟು. ಗ್ರಾಮಾಂತರ ನಿವಾಸಿಗಳ ಆರ್ಥಿಕ ಸ್ಥಿತಿಯನ್ನು ಉತ್ತಮ ಪಡಿಸುವ ಉದ್ದೇಶದಿಂದ, ಅವರಿಗೊಂದು ಜೀವನೋಪಾಯಕ್ಕೆ ಮಾರ್ಗವನ್ನು ಕಲ್ಪಿಸುವ ಉದ್ದೇಶದಿಂದ, ತಮ್ಮ ತಮ್ಮ ತಾಲ್ಲೂಕುಗಳಲ್ಲೇ ಏನಾದರೊಂದು ಕೈಗಾರಿಕೆಯನ್ನು ಸ್ಥಾಪಿಸಬೇಕೆಂಬ ಉದ್ದೇಶದಿಂದ, ಈ ನಿರ್ಣಯವನ್ನು ಸಭೆಯ ಮುಂದೆ ಮಂಡಿಸುತ್ತಿದ್ದೇನೆ.

ಈ ಸಂದರ್ಭದಲ್ಲಿ ಹೊಸಕೋಟೆಯಲ್ಲಿ ಪಿಂಗಾಣಿ ಕಾರ್ಖಾನೆ ಏಕೆ ಬೇಕೆಂದು ಹೇಳುತ್ತಿದ್ದೇನೆಂದರೆ,

(ಶ್ರೀಮತಿ ಲಕ್ಷ್ಮಿದೇವಿ ರಾಮಣ್ಣನವರು)

ಹೊಸಕೋಟೆ ಊರಿಗೆ ಹತ್ತಿರದಲ್ಲೇ ನಂದಗುಡಿ ಗ್ರಾಮದ ಬಳಿ ರಾಗಲರಾಶಿ ಗುಡ್ಡ ಎಂಬ ಒಂದು ದೊಡ್ಡ ಗುಡ್ಡವಿದೆ. ಆ ಗುಡ್ಡದಲ್ಲಿ ಪಿಂಗಾಣಿ ಸಾಮಾನಿಗೆ ಬೇಕಾದ ಚೈನಾ ಕ್ಲೇ (ಸುಡ್ಡೆಮಣ್ಣು) ಕೇರಳವಾಗಿ ದೊರೆಯುತ್ತದೆ. ಮತ್ತು ಹೊಸಕೋಟೆ ಮಲ್ಲ ದೊಡ್ಡ ಸಾಗರದಂತಿರತಕ್ಕ ಒಂದು ಕೆರೆಯಿದ್ದು ಯಥೇಚ್ಛವಾಗಿ ನಿಲಿವೆ. ಜೊತೆಗೆ ವಿದ್ಯುಚ್ಛಕ್ತಿಯ ಸೌಲಭ್ಯವಿದೆ. ಬೆಂಗಳೂರಿಗೆ ಹೊಸಕೋಟೆ ಬಹಳ ಹತ್ತಿರ ಎಂದರೆ 16 ಮೈಲಿ ಕೂಡ ಇಲ್ಲದಿರುವುದರಿಂದ ಪಟ್ಟಣಕ್ಕೆ ಬಹಳ ಹತ್ತಿರವಾಗಿದೆ. ವಾಹನ ಸೌಕರ್ಯ, ಸಂಚಾರ ಸೌಕರ್ಯ ಎರಡೂ ಚೆನ್ನಾಗಿದೆ. ಒಳ್ಳೆ ಟಾರ್ ರಸ್ತೆ ಇರುವುದರಿಂದ 16 ಮೈಲಿಯನ್ನು ಕೇವಲ ಅರ್ಧ ಮುಕ್ಕಾಲು ಗಂಟೆಯಲ್ಲಿ ಬೆಂಗಳೂರಿಂದ ಹೋಗಿ ಬರಬಹುದು. ಸಾಮಾನುಗಳನ್ನು ಸಾಗಿಸುವುದಕ್ಕೆ ಎಲ್ಲಾ ಅನುಕೂಲತೆಗಳೂ ಸಿಕ್ಕುತ್ತವೆ. ಮತ್ತು ಜನಗಳೂ ಕೂಡ ಸಾಕಾದಷ್ಟು ಜಮೀನಿಲ್ಲದವರಾಗಿ ಈ ತಾಲ್ಲೂಕು ಹೆದ್ದಾರ್ಯರಿಗೆ ಬಂದು ಇಲ್ಲಿಯೂ ಕೆಲಸವಿಲ್ಲದೆ ಅನೇಕರು ನಿರುದ್ಯೋಗದಿಂದ ತೊಂದರೆ ಪಡುತ್ತಿದ್ದಾರೆ. ಅಂಥವರಿಗೆ ಒಂದು ಉದ್ಯೋಗಕ್ಕೆ ಅವಕಾಶ ಮಾಡಿಕೊಡಲು ನಾನು ಈ ನಿರ್ಣಯವನ್ನು ತಂದಿದ್ದೇನೆ.

ಈ ಸಂಬಂಧದಲ್ಲಿ ಬೆಂಗಳೂರಿನಲ್ಲಿರತಕ್ಕ ಪಿಂಗಾಣಿ ಕಾರ್ಖಾನೆಗೆ ಹೆಚ್ಚಾಗಿ ಹಣವನ್ನೊದಗಿಸಬೇಕೆಂದು ಸರ್ಕಾರದವರು ಅಭಿಪ್ರಾಯ ಪಟ್ಟಿರುವುದನ್ನು ಸ್ವಲ್ಪ ಪ್ರಸ್ತಾಪಿಸಬೇಕೆನಿಸುತ್ತದೆ. ಬೆಂಗಳೂರಿನ ಈ ಕಾರ್ಖಾನೆಗೆ ಮೆಷಿನರಿಗಳನ್ನು ಹೊರಗಡೆಯಿಂದ ತರಿಸಿ ಅದನ್ನು ಬಡಾವಣೆಗೊಳಿಸುವುದಕ್ಕೆ ಬದಲು ಅದನ್ನೇ ನಮ್ಮ ಹೊಸಕೋಟೆಗೆ ತರಿಸಿರುವುದಾದರೆ, ಅಲ್ಲಿನ ಜನರಿಗೆ ಬಹಳ ಅನುಕೂಲ ಮಾಡಿಕೊಟ್ಟಂತಾಗುತ್ತದೆ. ಬೆಂಗಳೂರಿನ ಕಾರ್ಖಾನೆಯನ್ನೇ ಅಭಿವೃದ್ಧಿ ಪಡಿಸುವುದಾದರೆ ಗ್ರಾಮಾಂತರ ನಿವಾಸಿಗಳು ಇನ್ನೂ ಹೆಚ್ಚಿಗೆ ಬೆಂಗಳೂರಿಗೇ ಬಂದು, ಇಲ್ಲಿನ ಜನಸಾಂದ್ರತೆ ಇನ್ನೂ ಹೆಚ್ಚುವುದಕ್ಕೆ ಕಾರಣವಾಗಿ, ಮನೆಗಳ ಅಭಾವವೂ, ಸ್ಕೂಲ ಪ್ರದೇಶಗಳು ಇನ್ನೂ ಹೆಚ್ಚುವುದೂ ಆಗುತ್ತದೆ. ಈ ಕಾರಣಗಳಿಂದ ಹೊಸಕೋಟೆಯಲ್ಲಿ ಒಂದು ಪಿಂಗಾಣಿ ಕಾರ್ಖಾನೆಯನ್ನು ಸ್ಥಾಪಿಸುವುದು ನೂಕುವೆಂದು ಸರ್ಕಾರದವರೂ ಮತ್ತು ಈ ಸಭೆಯವರೂ ಅಭಿಪ್ರಾಯ ಪಡುತ್ತಾರೆಂದು ನಂಬಿ ಈ ನಿರ್ಣಯವನ್ನು ಸಭೆಯ ಮುಂದುವರಿಸುತ್ತೇನೆ.

Mr. SPEAKER.—Resolution moved :

"That this Assembly is of the opinion that a Porcelain Factory be started at Hoskote where the required raw materials and men are available in abundance".

ಶ್ರೀಮತಿ ಬಳ್ಳಾರಿ ಸಿದ್ದಮ್ಮನವರು (ದಾವಣಗೆರೆ)—ಮಾನ್ಯ ಅಧ್ಯಕ್ಷರೇ, ಶ್ರೀಮತಿ ಲಕ್ಷ್ಮಿದೇವಿ ರಾಮಣ್ಣನವರು ತಂದಂಥ ಈ ನಿರ್ಣಯಕ್ಕೆ ಅನುಮೋದನೆ ಕೊಡುತ್ತಾ ನಾಲ್ಕು ಮಾತುಗಳನ್ನು ಅರಿಕಮಾಡಿಕೊಳ್ಳಲು ಇಷ್ಟಪಡುತ್ತೇನೆ. ಈ ಒಂದು ಕಾರ್ಖಾನೆಯನ್ನು ಸ್ಥಾಪನೆಮಾಡುವುದರಲ್ಲಿ ನಮ್ಮ ಯಾವ ಒಂದು ಉದ್ದೇಶ ಅಡಕವಾಗಿದೆಯೆಂಬುದನ್ನು ನಾನು ತಮ್ಮ ಗಮನಕ್ಕೆ ತರಬೇಕೆಂದು ಇಷ್ಟಪಡುತ್ತೇನೆ. ನಾವು ಈಗ ದೇಶವನ್ನು ಕಟ್ಟುವವರಾಗಿರುವುದರಿಂದ ಪ್ರತಿಯೊಂದೂ

ಸ್ವದೇಶಿಯಾಗಬೇಕು; ನಮ್ಮ ಕೈಗಾರಿಕೆಗಳು ಬೆಳೆಯಬೇಕು, ಎಲ್ಲಾ ಸಾಮಾನುಗಳನ್ನು ಮಾಡುವುದರಿಂದ ಬರುವ ಹಣವೂ ಕೂಡ ನಮ್ಮ ಕಲನಗಾರರಿಗೆ ಹಂಚಿ ಹೋಗಬೇಕು, ಕೇಂದ್ರೀಕೃತವಾಗಿದೆ ಏಕೇಂದ್ರೀಕರಣವಾಗಬೇಕೆಂಬ ತತ್ವ ನಮ್ಮ ಮುಂದಿದೆ. ಈಗ ಈ ನಿರ್ಣಯದಲ್ಲಿ ಹೇಳುವಂತೆ, ಪಿಂಗಾಣಿ ಸಾಮಾನು ಮಾಡುವುದರಲ್ಲಿ ಆ ಕಾರ್ಖಾನೆಯಲ್ಲಿ ಎಲ್ಲರೂ ನಮ್ಮ ದೇಶದವರೇ ಇರುತ್ತಾರೆ. ಇದರಿಂದ ಬರುವ ಹಣವೂ ನಮ್ಮ ದೇಶದ ಜನರಿಗೆ ಹಂಚಿಹೋಗುತ್ತದೆ ಮತ್ತು ನಿರುದ್ಯೋಗವೂ ಕಡಮೆಯಾಗುವುದಕ್ಕೆ ಅವಕಾಶವಾಗುತ್ತದೆ. ಈಗ ತಾವುಗಳು ನೋಡಿರ.ವಹಾಗಿ ಗಾಜಿನ ಸಾಮಾನುಗಳನ್ನು ಬಹಳಮಟ್ಟಿಗೆ ಹೊರಗಿನಿಂದ ತರಿಸುತ್ತಿದ್ದೇವೆ. ಇದರಿಂದ ಎಷ್ಟು ದುಡ್ಡು ನಮ್ಮಿಂದ ಹೊರಕ್ಕೆ ಹೋಗುತ್ತಿದೆಯೆಂಬುದನ್ನು ಯೋಚಿಸಿ. ನಾವು ಸ್ವದೇಶಿ ವಸ್ತುಗಳನ್ನು ಕೊಳ್ಳಬೇಕೆಂದು ರಾಮಣ್ಣನವರು ಹೇಳುತ್ತಿದ್ದಾರೆ; ಬರೀ ಬಾಯಲ್ಲಿ ಹೇಳಲಾಗುತ್ತಿದೆಯೇ ಹೊರತು ಇಂದು ಯಾರೊಬ್ಬರ ಮನೆಗೆ ಹೋಗಲಿ, ಬರೀ ಗಾಜಿನ ಸಾಮಾನುಗಳು ಪ್ಲೇಟರ್ ಸ್ಟೀಲ್ ಪಾತ್ರೆಗಳೇ ಹೊರತು ಬೇರೆ ಏನೂ ಕಣ್ಣಿಗೆ ಬೀಳುವುದಿಲ್ಲ. ಇವೆಲ್ಲಾ ಹೋಗಿ ಸ್ವದೇಶಿ ಸಾಮಾನುಗಳು ಹೆಚ್ಚಾಗಬೇಕಾದರೆ ನಮ್ಮ ದೇಶದ ಕೈಗಾರಿಕೆಗಳಿಗೆ ಪ್ರೋತ್ಸಾಹ ಕೊಡುವುದು ನ್ಯಾಯ ಮತ್ತು ನೂಕು. ಆದ್ದರಿಂದ ಅಲ್ಲಿನ ಜನಕ್ಕೆ ಸುಖವನ್ನು ಒದಗಿಸಿಕೊಟ್ಟು ಸಹಾಯಮಾಡಬೇಕೆಂದು ತಂದಿರತಕ್ಕ ಈ ನಿರ್ಣಯಕ್ಕೆ ನಾನು ಅನುಮೋದನೆ ಕೊಡುತ್ತೇನೆ.

ಶ್ರೀ ಎ. ಆರ್. ನಾಯ್ಡುರವರು (ಮರೇಶ್ವರಂ)—ಅಧ್ಯಕ್ಷರೇ, ಈಗತಾನೆ ನಮ್ಮ ಮುಂದೆ ಶ್ರೀಮತಿ ಲಕ್ಷ್ಮಿದೇವಿ ರಾಮಣ್ಣನವರು ಮಂಡಿಸಿರುವ ನಿರ್ಣಯವನ್ನು ಸ್ವಾಗತಿಸುತ್ತಾ ಎರಡು ವಿಷಯಗಳನ್ನು ಸಭೆಯ ಗಮನಕ್ಕೆ ತರಬೇಕೆಂದು ಇಷ್ಟಪಡುತ್ತೇನೆ. ನಮ್ಮ ದೇಶದಲ್ಲಿ ಅದರಲ್ಲೂ ನಮ್ಮ ಮೈಸೂರು ಸಂಸ್ಥಾನದಲ್ಲಿ ಕೈಗಾರಿಕೆಗಳಿಗೆ ಬಹಳ ಹೆಚ್ಚಿನ ಪ್ರೋತ್ಸಾಹ ಸಿಕ್ಕುತ್ತಿದೆಯೆಂದರೆ ತಪ್ಪಾಗಲಾರದು. ಆದರೆ ರೀತಿಯಾಗಿ, ಪಿಂಗಾಣಿ ಸಾಮಾನುಮಾಡುವ ನಮ್ಮ ನಾಡಿನಲ್ಲಿ ಬಡವರು ಗರೀಬರು ಉಪಯೋಗಿಸುವ ಪಾತ್ರೆಗಳಾಗಿದೆಯೆಂದರೆ ತಪ್ಪಿಲ್ಲವೆಂದು ಭಾವಿಸಬಹುದು. ಈಗ ನಾವು ಎಷ್ಟೋ ಪಿಂಗಾಣಿ ಸಾಮಾನುಗಳನ್ನು ಚೈನಾ, ಜಪಾನಿನಿಂದ ತರಿಸುತ್ತಿದ್ದೇವೆ. ಇದರಿಂದ ಕೊಟ್ಟಾಂತರ ರೂಪಾಯಿಗಳು ನಮ್ಮ ದೇಶದಿಂದ ಹೊರಗೆ ಹೋಗುತ್ತಿದೆ. ಇದನ್ನು ತಪ್ಪಿಸಿ. ಈಗಾಗಲೇ ಬೆಂಗಳೂರು ನಗರದಲ್ಲಿ ಇದಕ್ಕಾಗಿಯೇ ಒಂದು ಫ್ಯಾಕ್ಟರಿಯನ್ನು ಸ್ಥಾಪಿಸಿರುವುದು ತಮ್ಮಲ್ಲಿಗೂ ಗೊತ್ತಿದೆ. ಅದಕ್ಕೂ ಸರ್ಕಾರದವರು ಹೆಚ್ಚಿನ ಪ್ರೋತ್ಸಾಹ ನೀಡುತ್ತಿದ್ದಾರೆಂದು ಗೊತ್ತಿದೆ. ಅಲ್ಲಿ ಈಗಲೂ ಬೇಕಾದಷ್ಟು ಸಾಮಾನುಗಳನ್ನು ತಯಾರಿಸುತ್ತಿದ್ದಾರೆ. ಆದರೆ ಹೊಸಕೋಟೆಯಲ್ಲಿ ಇಂಥ ಒಂದು ಕೈಗಾರಿಕೆ ನಡೆಸಲು ಅನುಕೂಲಗಳು ಹೆಚ್ಚಾಗಿವೆಯೆಂದು ಮಾನ್ಯ ಸದಸ್ಯರು ಅಭಿಪ್ರಾಯಪಟ್ಟಿದ್ದಾರೆ. ಅಲ್ಲದೆ ಪಿಂಗಾಣಿ ಸಾಮಾನುಗಳನ್ನು ತಯಾರುಮಾಡಬೇಕಾದರೆ ಯಾವಾವ ಕಷ್ಟ ಸಾಮಾನುಗಳು ಬೇಕೋ ಅವೆಲ್ಲಾ ಹೊಸಕೋಟೆಯಲ್ಲೇ ಸಿಕ್ಕುತ್ತವೆ; ಮುಖ್ಯವಾಗಿ ನೀರು ಹತ್ತಿರದಲ್ಲೇ ಇದೆ. ಆದ್ದರಿಂದ, ಪಿಂಗಾಣಿ ಸಾಮಾನುಗಳು ನಮ್ಮ ದೇಶದಲ್ಲಿ ಅಗತ್ಯವಾದ ಸಾಮಾನಾಗಿದ್ದಿರುವುದರಿಂದ ಮತ್ತು ಈ ಕಾಲದಲ್ಲಿ ಬಡಕಾರ್ಮಿಕರ ಸಮಸ್ಯೆಯನ್ನು ಪರಿಹರಿಸುವುದಕ್ಕೆ ಇದೂ ಒಂದು ಮಾರ್ಗವಾಗಿರುವುದರಿಂದ ಈ ನಿರ್ಣಯವನ್ನು ಸಭೆಯವರು ಜಾಗೃತ ಒಪ್ಪಿ

ಕೊಂಡು, ಸಂಬಂಧಪಟ್ಟ ಸಚಿವರಿಗೆ ಅರಿಕೆಮಾಡಿಕೊಂಡು ಈ ನಿರ್ಣಯದಂತೆ ಕಾರ್ಯಕ್ರಮ ಕೈಕೊಳ್ಳುವಂತೆ ಮಾಡಬೇಕೆಂದು ಹೇಳುತ್ತಾ, ಈ ನಿರ್ಣಯವನ್ನು ಸಮ್ಮರ್ಷಿಸುತ್ತಾನೆ.

ಶ್ರೀ ಟಿ. ಎ. ಮೂಡುಗಿರಿಗೌಡರು (ಕುಣಿಗಲು).— ಸ್ವಾಮಿ, ಈ ನಿರ್ಣಯದಲ್ಲರುವುದು ಒಂದು ಮಿಂಗಾಣಿ ಕಾರ್ಖಾನೆಯನ್ನು ತೆರೆಯಬೇಕೆಂದು. ಈ ವಿಚಾರವನ್ನು ಪಾದಮಾಡುತ್ತಾ ಶ್ರೀಮತಿ ಬಳ್ಳಾರಿ ಸಿದ್ದಮ್ಮ ನವರು ನಮ್ಮ ಬೇಶದಲ್ಲಿ ಗೃಹಕೈಗಾರಿಕೆ ಮುಂದೆಬರಬೇಕೆಂದು ಹೇಳಿದರು. ಹಿಂದೆ ನಮ್ಮ ಕೈಗಾರಿಕೆ ಇಲಾಖೆಯವರು ಅನೇಕ ಪತ್ತೆದಾರಿ ಕೆಲಸ ಮಾಡುತ್ತಿದ್ದರು. ಎಂದರೆ, ಎಲ್ಲೆಲ್ಲಿ ಕೈಗಾರಿಕೆಗಳನ್ನು ಸ್ಥಾಪನೆಮಾಡುವುದಕ್ಕೆ ಅವಕಾಶವಿದೆ, ಎಲ್ಲೆಲ್ಲಿ ಆಯಾ ಕೈಗಾರಿಕೆಗೆ ಬೇಕಾಗುವ ಕಚ್ಚಾ ಪದಾರ್ಥಗಳು ಸಿಕ್ಕುತ್ತವೆ ಎಂಬುದನ್ನು ಸ್ವಲ್ಪ ಪತ್ತೆಮಾಡಿ ಪರಿಶೀಲನೆಮಾಡಿರುತ್ತಾರೆ. ಆದಕಾರಣ ಈ ಮಿಂಗಾಣಿ ಕೈಗಾರಿಕೆಯನ್ನು ಒಂದು ಗೃಹಕೈಗಾರಿಕೆಯ ರೂಪದಲ್ಲಿ ಅಳವಡಿಸುವುದಕ್ಕೆ ಸಾಧ್ಯವಿದ್ದರೆ ಇದನ್ನು ಸಂಸ್ಕಾರದವರು ಯೋಚನೆಮಾಡಿ, ಬೇರೆ ದೇಶಗಳ ಪ್ರವೀಣರನ್ನು ಕರೆಯಿಸಿ ಗೃಹಕೈಗಾರಿಕೆಗಳು ಬೆಳೆಯುವುದಕ್ಕೂ ಕಚ್ಚಾ ಪದಾರ್ಥಗಳು ಸಿಕ್ಕುವುದನ್ನು ಉಪಯೋಗಿಸುವುದಕ್ಕೂ ಪ್ರಯತ್ನ ಪಡಬೇಕು. ಇದು ಕೂಡಲೇ ಆಗಬೇಕು. ಒಂದೊಂದುಕಡೆ ಕೈಗಾರಿಕೆಗಳನ್ನು ಕೇಂದ್ರೀಕರಣ ಮಾಡಿದರೆ ಅಲ್ಲಿ ಕೂಲಿಗಾರರು ಹೆಚ್ಚಾಗುವ ಪರಿಸ್ಥಿತಿ ಉಂಟಾಗಿ ಅದರಿಂದ ಬದ್ಧವಿಷತತ್ವ ಸಮಸ್ಯೆಗಳಿಗೆ ಸ್ವಲ್ಪ ಸೂಕ್ತ ವ್ಯವಸ್ಥೆ ಮಾಡಬೇಕಾಗುತ್ತದೆ. ಅದುದರಿಂದ, ಸಾಧ್ಯವೆದಮಟ್ಟಿಗೂ ಗೃಹಕೈಗಾರಿಕೆಗಳನ್ನು ಪ್ರೋತ್ಸೇಹಿಸಿಕೊಳ್ಳುವ ಮಾರ್ಗವನ್ನು ಕೈಕೊಳ್ಳಬೇಕು. ಇದನ್ನು ಯಾವ ರೀತಿ ಕಾರ್ಯರೂಪಕ್ಕೆ ತರಬೇಕೆಂಬ ಬಗ್ಗೆ ಪರಿಶೀಲನೆಬೇಕೆಂಬ ಸೂಚನೆಯನ್ನು ಸಭೆಯ ಮುಂದಿಟ್ಟಿದ್ದೇನೆ. ಇದನ್ನು ಮಂತ್ರಿಗಳು ಗಮನಿಸಬೇಕೆಂದು ಪ್ರಾರ್ಥಿಸುತ್ತಾನೆ.

ಶ್ರೀ ಟಿ. ಸಿದ್ದಲಿಂಗಯ್ಯನವರು.— ಅಧ್ಯಕ್ಷರೇ, ಈ ಮಿಂಗಾಣಿ ಕೈಗಾರಿಕೆಯ ವಿಚಾರ ಹೇಳಬೇಕಾದರೆ, ಈಗಾಗಲೇ ಇಲ್ಲಿ ಸರ್ಕಾರಕ್ಕೆ ಸೇರಿದ ಮಿಂಗಾಣಿ ಕಾರ್ಖಾನೆ ಇದ್ದೇ ಇದೆ. ಈಗ ಈ ಮಿಂಗಾಣಿ ಕಾರ್ಖಾನೆಯನ್ನು ವಿಸ್ತೀರ್ಣ ಮಾಡುವ ಕಾರ್ಯವನ್ನು ಕೈಕೊಳ್ಳಬೇಕೆಂದು ಈ ಸರ್ಕಾರದವರು ಯೋಚನೆ ಮಾಡುತ್ತಿದ್ದಾರೆ. ಈ ಸಂಬಂಧವಾಗಿ ಜಪಾನ್ ದೇಶದ ಒಂದು ಕಂಪೆನಿಯೊಡನೆ ವ್ಯವಹಾರ ನಡೆಸುತ್ತಿದ್ದಾರೆ. ಹೀಗೆ ವಿಸ್ತರಿಸಲು ಸಮಾರು ಒಂದು ಕೋಟಿ ರೂಪಾಯಿಯವರೆಗೂ ಬೇಕಾಗುತ್ತದೆ. ಈ ವರ್ಷ ಪ್ರಾರಂಭವಾದದ್ದರಿಂದ ಮೂರುವರ್ಷಗಳಲ್ಲಿ ಪೂರ್ಣವಾಗುತ್ತದೆ. ಇದರಲ್ಲಿ ಒಂದು ದೊಡ್ಡ ಅನುಕೂಲವಿದೆ. ಎಲ್ಲೆಲ್ಲಿಯೂ ವಿದ್ಯುಚ್ಛಕ್ತಿ ಬೇಕೆಂದು ಕೇಳುತ್ತಿದ್ದಾರೆ; ಇದಕ್ಕೆ ಮುಖ್ಯವಾಗಿ ಬೇಕಾದ 'ಹೈಟಿಪ್ಪರ್ ಇನ್ಸುಲೇಷನ್' ಗಳು ಇಂಡಿಯಾದೇಶದಲ್ಲಿ ತಯಾರಾಗುತ್ತಿಲ್ಲ. ಪರದೇಶಗಳಿಂದ ಬರುತ್ತಿವೆ. ನಾವು ಈಗ ಯೋಚನೆಮಾಡಿರುವಂತೆ ಈ ಕಾರ್ಖಾನೆಯನ್ನು ವಿಸ್ತರಿಸಿದರೆ ಇದನ್ನು ಇಲ್ಲೇ ತಯಾರುಮಾಡಬಹುದು. ಇದು ಬಹಳ ಲಾಭಕರವಾದದ್ದರಿಂದ ಹಣಕಾಸಿನ ಕಷ್ಟ ಎಷ್ಟೇ ಇದ್ದರೂ ಕೂಡ ಇದನ್ನು ಕೈಕೊಳ್ಳಬೇಕೆಂದು ನಿರ್ಧರಿಸಬೇಕೆಂದು. ಅದುದರಿಂದ ಹೆಚ್ಚಿನ ಹಣವನ್ನು ಬರ್ಚುಮಾಡಿ ಬೇರೊಂದು ಮಿಂಗಾಣಿ ಕಾರ್ಖಾನೆಯನ್ನು ತೆರೆಯುವುದು ಲಾಭದಾಯಕವೆ ಮತ್ತು ಸಾಧ್ಯವೆ ಎಂಬುದನ್ನು ಯೋಚಿಸಬೇಕೆಂದು ಅರಿಕೆಮಾಡಿಕೊಳ್ಳುತ್ತಾನೆ. ಆದರೆ ನಮ್ಮ ಸ್ನೇಹಿತರಾದ ಶ್ರೀಮಾನ್

ಮೂಡುಗಿರಿಗೌಡರು ಸಲಹೆಕೊಟ್ಟ ಹಾಗೆ ಇದನ್ನು ಗೃಹಕೈಗಾರಿಕೆಯಾಗಿ ಮಾಡಲು ಸಾಧ್ಯವಾದರೆ ಅದನ್ನು ಯೋಚನೆಮಾಡುತ್ತೇವೆ. ಇಷ್ಟು ವಿವರಣೆ ಕೊಟ್ಟ ಮೇಲೆ ಸೂಚಕರು ತಮ್ಮ ನಿರ್ಣಯವನ್ನು ವಾಪಸು ತೆಗೆದುಕೊಳ್ಳುತ್ತಾರೆಂದು ನಂಬಿದ್ದೇನೆ.

ಶ್ರೀಮತಿ ಲಕ್ಷ್ಮಿದೇವಿ ರಾಮಣ್ಣನವರು.— ಮಾನ್ಯ ಸಚಿವರು ಈ ನಿರ್ಣಯದ ಬಗ್ಗೆ ಇರುವ ಸಾಧಕ ಬಾಧಕಗಳನ್ನು ವಿವರಿಸಿರುವುದರಿಂದ, ಇದನ್ನು ವಾಪಸು ತೆಗೆದುಕೊಳ್ಳಲು ಅವಕಾಶ ಕೊಡಬೇಕೆಂದು ಬೇಡುತ್ತೇನೆ.

*The resolution was, by leave, withdrawn.*

### No. 15. Legislation to prohibit the reduction of working personnel in Industrial establishments.

ಶ್ರೀ ಡಿ. ವೆಂಕಟೇಶ್ ಅವರು (ಗಾಂಧಿನಗರ).—

Sir, I move,

"That this Assembly is of the opinion that the Government should prohibit by suitable legislation the reduction of working personnel in the various industrial establishments in the State".

ಸ್ವಾಮಿ, ಈ ನಿರ್ಣಯವನ್ನು ನೋಡಿದ ಕೂಡಲೇ ಕೈಗಾರಿಕೆ ಸಂಸ್ಥೆಗಳ ಮಾಲೀಕರಿಗೂ ಮತ್ತು ಸರ್ಕಾರಕ್ಕೂ ಸ್ವಲ್ಪ ಭೇದಿಯುಂಟಾಗಿರಬಹುದು. ಸಂಸ್ಥಾನದಲ್ಲಿ one of the biggest employers ಎಂದರೆ ಸರ್ಕಾರ. ಕೆಲಸ ಕೊಟ್ಟರೆ ಅಮೇಲೆ ಕೆಲಸಗಾರರನ್ನು ಕೆಲಸದಿಂದ ವಜಾಮಾಡಬಾರದೆಂದು ಹೇಳಿಸಿಕೊಟ್ಟಿರಬೇಕು. ಆದರೆ ಸರ್ವಿಸ್ ಕೇಳುತ್ತಾರೆ. ಅವರು ಸಾಯುವವರೆಗೂ ಕೆಲಸದಿಂದ ವಜಾಮಾಡುವ ಹಾಗಿಲ್ಲ. ಇದನ್ನು ಹೇಗೆ ಒಪ್ಪುವುದು ಎಂದು ಹೆದರಿಕೆಯಾಗಬಹುದು ಈ ನಿರ್ಣಯವನ್ನು ನೋಡಿದರೆ. ಆದರೆ ನಿಜವಾಗಿ ಇದಕ್ಕೆ ಕಾರಣವಿಲ್ಲ, ಒಂದು ಕೈಗಾರಿಕೆ ಸಂಸ್ಥೆಯಲ್ಲಿ ಸಂಪಾದನೆಯಿರಲಿಲ್ಲದಿದ್ದರೆ, ಕೆಲಸವಿರಲಿಲ್ಲದಿದ್ದರೆ, ಕೆಲಸಗಾರರು ಕೆಲಸವಿಲ್ಲದೆ ಸೋಲಮಾರಿಗಳಾಗಿ ಕುಳಿತಿದ್ದರೂ ಅವರಿಗೆ ಸಂಬಳಗಳನ್ನು ಕೊಡಬೇಕೆಂದು ಇದರ ಅಭಿಪ್ರಾಯವಲ್ಲ. ಇದನ್ನು ಸ್ಪಷ್ಟಪಡಿಸಬೇಕೆಂಬುದೇ ನನ್ನ ಉದ್ದೇಶ. ಈಗ ಸರ್ಕಾರದವರು ಮಾಡಿರುವ ಲೇಬರ್ ಕಾನೂನನ್ನು ಯಾವ ರೀತಿ ಮಾಡಿದ್ದಾರೆಂಬುದನ್ನು ಸ್ವಲ್ಪ ನಮ್ಮ ಆಲೋಚನೆಗೆ ತೆಗೆದುಕೊಳ್ಳೋಣ. ಪ್ರಥಮತಃ ಕಾರ್ಮಿಕರಲ್ಲಿ ಒಂದು ಸರಿಯಾದ ಸಂಘಟನೆ ಇಲ್ಲದಿದ್ದಾಗ ಮಾಲೀಕರು ಅವರ ಮೇಲೆ ಅಧಿಕಾರ ಚಲಾಯಿಸಿಕೊಂಡು ಅವರನ್ನು domestic servants ಅಥವಾ master and servantsನ ಹಾಗೆ ನೋಡುತ್ತಿದ್ದರು. ಈಗಿನಂತೆ ಮಾಲೀಕರಿಗೂ ಕಾರ್ಮಿಕರಿಗೂ ವಿವಾದವುಂಟಾದರೆ ಕೈಗಾರಿಕೆ ಟ್ರಿಬ್ಯೂನಲ್ ಮೂಲಕ ಒಳಹರಿಸುವ ನೀತಿಯನ್ನು ಸರಿಸುತ್ತಿರಲಿಲ್ಲ. ಆದರೆ domestic tribunals ಎಂಬುದಾಗಿ ಮಾಲೀಕರು ಇತ್ತೀಚೆಗೆ ತೀರ್ಪು. ಹಿಂದೆ ಆಗಾಗ ಯಾವುದಾದರೂ ತಕರಾರುಗಳು ಬಂದು ಗೈರ್ ಕಾನೂನು ಮುಷ್ಕರಗಳಾಗುತ್ತಿದ್ದವು. ಅನೇಕ ಸಂದರ್ಭಗಳಲ್ಲಿ ಇದರಿಂದ ಜನತೆಗೂ ಉತ್ತಮವಾಗಿ ಆತಂಕವಾಗುತ್ತಿತ್ತು. ಇದನ್ನು ತಡೆಗಟ್ಟಬೇಕೆಂದು